

साध्वी ऋतम्भरा की भागवत कथा का शुभारंभ

श्रीबन्धे का बालाजी मन्दिर में होगा सात दिवसीय धार्मिक अनुष्ठान



माई झुं. 28 अक्टू. चूरू बाड़पास स्थित श्रीबन्धे का बालाजी मन्दिर में 28 अक्टूबर से सात दिवसीय श्रीमद् भागवत कथा का शुभारंभ हुआ। ओजस्वी वक्ता साध्वी ऋतम्भरा (दीदी मां) अपने श्रीमुख से कथा का रसपान करारही है। श्रीबन्धे का बालाजी मन्दिर ट्रस्ट के नरेशचन्द्र गाडिया ने बताया कि कथा अनुष्ठान का शुभारम्भ शोभायात्रा से किया गया। दीदी मां व साधु-सन्तों के सानिध्य में सुबह ग्यारह बजे मन्दिर प्रांगण में भागवत ग्रन्थ की शोभायात्रा निकाली गयी।

दोपहर दो बजे से शाम छह बजे तक प्रतिदिन कथा अनुष्ठान का समय होगा। समारोह को लेकर मन्दिर परिसर में भव्य सजावट व बिजली

का आकर्षक डेकोरेशन किया गया है। बाबा के दरबार की नयनाभिराम साज-सज्जा की जा रही है। कथा स्थल पर 23 फीट ऊंचा विशाल डोम तैयार किया गया है। इसके दोनों ओर पाण्डाल बनाए गए हैं। कथा परिसर पूरी तरह वाटरप्रूफ है। साउण्ड के लिए जयपुर से विशेष सिस्टम मंगाए गए हैं। बीच वाले डोम में व्यासपीठ और सामने श्रद्धालुओं के बैठने की व्यवस्था की गई है। दोनों ओर के पाण्डालों में बड़ी एलईडी डिस्प्ले लगाए गये हैं। कथा स्थल पर निशुल्क जल-पान, एम्बुलेंस, फायर ब्रिगेड, डिस्पेंसरी, पार्किंग, शौचालय, जूते-चप्पल आदि की व्यवस्था की गई है। आयोजन स्थल पर खाने-पीने की स्टालें भी लगाई जा रही है। श्रद्धालुओं के आने-जाने

के लिए शहर के प्रमुख स्थलों से रूटवार 25 छोटे व्हीकल्स की व्यवस्था की गई है। जिले भर के गांव-कस्बों व समीपवर्ती जिलों से 60 बसें लगाई गई हैं। कथा में मुम्बई प्रवासी प्रसिद्ध उधोगपति एंव वरिष्ठ समाजसेवी काशीनाथ गाडिया एंव रामस्वरूप गाडिया, रामाकान्त टीबडा, ओमप्रकाश गाडिया, विनोद कुमार लाठ, पवन केडिया, ओमप्रकाश गाडिया, सीए दीनबन्धु जालान, सीए प्रमोद जालान, श्यामसुन्दर पंसारी, सीए सुनील पाटोदिया, विनोद गाडिया, उमेश मोदी डा.विनोद कुमार टीबडा सहित अन्य प्रवासीजन बड़ी संख्या में भाग ले रहे हैं।

स्थल पर रोज सुबह साढ़े सात बजे से साढ़े आठ बजे तक हवन कराया जाएगा। इसमें भाग लेने के लिए श्रद्धालुओं को यज्ञ शुरू होने से पहले आयोजन स्थल पर पहुंचना होगा। यज्ञ में यजमान व श्रद्धालु आहुतियां देंगे। साढ़े आठ बजे मण्डल पूजा शुरू होगी। इसके बाद सुबह 10 बजे से दोपहर 12 बजे तक भागवत पोथी की पूजा होगी।

हनुमंत दीपयज्ञ होगा : कथा के दौरान एक नवम्बर को वीरेंद्र याज्ञनिक के सानिध्य में हनुमंत दीपयज्ञ होगा। इसमें मन्दिर परिसर में 4100 दीप प्रज्वलित किए जाएंगे। दीपों जगमग रोशनी के बीच बालाजी की महिमा का संगीतमय बखान किया जाएगा।

सेवा सप्ताह में होंगे कई कार्यक्रम: कथा के दौरान पूरे सप्ताह सेवा कार्य होंगे। दूसरे दिन स्कूली बच्चों को स्कूल बैग्स, अभ्यास पुस्तिकाएं, टिफिन आदि का वितरण किया जाएगा। 30 अक्टूबर को करीब डेढ़ हजार जरूरतमंद लोगों को कम्बल, चटाई, आटा, चाय-चीनी के किट बांटे जाएंगे। 31 अक्टूबर को श्रीगोपाल गोशाला में गायों को सात दिन की रसोई दी जाएगी। इसी दिन स्कूली बच्चों को गर्म वस्त्र वितरण किए जाएंगे। एक नवम्बर को पंसारी लार्जस अस्पताल में पाइल्स कैम्प तथा बीडीके अस्पताल में मरीजों को चाय, बिस्किट व फल वितरण किया जाएगा। दो नवम्बर को मोदी रोड स्थित बाबा गंगाराम अतिथि भवन में बहुउद्देशीय चिकित्सा लगाया जाएगा। इसमें आंख, नाक, कान, गला,



आदर्श वाद विवाद प्रतियोगिता 2014

माई झुं. न्यूज। झुंझुनू प्रगति संघ मुम्बई द्वारा संचालित आदर्श बाल निकेतन उच्च माध्यमिक विद्यालय में श्री बिलासराय काशीनाथ गाडिया चौंटेबल ट्रस्ट मुम्बई के सौजन्य से 24 वीं आदर्श वाद-विवाद प्रतियोगिता का आयोजन 30 अक्टूबर 2014, शुक्रवार को प्रातः 10.30 बजे विद्यालय में ट्रस्ट के काशीनाथ गाडिया एंव अन्य झुंझुनू प्रगति संघ मुम्बई के पदाधिकारियों एंव सदस्यों की गरिमामय उपस्थिती में किया जावेगा जिसके समाचार आगामी अंक में प्रकाशित होंगे।


जेजेटी में मनाया स्वच्छ भारत अभियान

झुंझुनू 1 अक्टूबर। श्री जगदीशप्रसाद झाबरमल टीबडेवाला विश्वविद्यालय में बुधवार को स्वच्छ भारत अभियान के अन्तर्गत सफाई की गई जिसमें विश्वविद्यालय परिसर व मैन मार्ग के आसपास के क्षेत्र को विश्वविद्यालय के वाईस चांसलर डी.के. कौशिक व रजिस्ट्रार बालकिशन टीबडेवाला के नेतृत्व में सम्पूर्ण स्टाफ ने सफाई का काम किया। इस अवसर पर कौशिक ने कहा कि स्वच्छ भारत अभियान कार्यक्रम को जारी रखा जायेगा। जिससे लोगों को साफ सफाई रखने की प्रेरणा मिलेगी। इस अवसर पर डॉ. ओ.पी. चाहर, डॉ. निधि यादव, डॉ. राजेन्द्र झाझड़िया, महावीर प्रसाद सैनी, राजेश साई, अजीत कुमार, सुभाष मोदी, विष्णु सोनी, नेहा जैन सहित स्टाफ मौजूद था।

आदर्श बाल निकेतन स्कूल में दीपोत्सव मनाया

माई झुं. न्यूज। चूणा चौक स्थित आदर्श बाल निकेतन स्कूल में दीपावली के शुभ अवसर पर दीपोत्सव बड़ी धूमधाम से मनाया गया जिसमें बच्चों ने बड़े उत्साह से भाग लिया। बच्चों के लिए इस अवसर पर कार्ड मैकिंग कॉम्पीटिशन और दीया मैकिंग कॉम्पीटिशन रखा गया जिसमें बच्चों ने बड़े उत्साह व उमंग से भाग लिया। कार्ड मैकिंग प्रतियोगिता में सीनियर स्तर से वंषिका बासोतिया ने प्रथम श्रेया बिरमीवाल ने द्वितीय स्थान तथा प्रिया शर्मा ने तृतीय स्थान प्राप्त किया। वहीं जूनियर स्तर पर मुस्कान बिरमीवाल ने प्रथम स्थान भव्या बासोतिया ने द्वितीय स्थान तथा श्रुति जगनानी ने तृतीय स्थान प्राप्त किया।

दीपोत्सव के अवसर पर आयोजित दीया मैकिंग कॉम्पीटिशन में वंशिका बासोतिया ने प्रथम श्रेया बिरमीवाल ने द्वितीय स्थान तथा प्रिया शर्मा ने तृतीय स्थान प्राप्त किया। इस अवसर पर हिन्दी माध्यम के प्रिंसिपल योगेश शर्मा ने बच्चों को सम्बोधित करते हुए बताया कि दीपावली के दिन भगवान श्रीराम चौदह वर्ष का वनवास पूरा करके अयोध्यावासियों ने उनके आने की खुशी में धी के दीये जलाए थे। तभी से हम दीपावली के दि दीपक जलाकर मां लक्ष्मी का पूजन करते हैं। यह त्योहार बुराई पर अच्छाई की विजय की याद दिलाता है। इंगलिश मीडियम की प्रधानाचार्य श्रीमती मधु शर्मा ने सभी बच्चों को श्रीराम के जैसे आदर्श, विनम्र, सच्चाई एंव कर्म करते रहने की प्रेरणा दी।



With best compliments from -

Ramswoop Gadia

ADVANCE SYNTHETICS Cloth Merchant

**JAIHIND ESTATE BLDG. NO. 2B, ROOM NO-5,
1ST FLOOR, BHULESHWAR,
MUMBAI-400002**

Tel.022 (O) 2200 0499, 2203 5628

Tel. Fax : 022- 2209 1391

E-mail : bvkgroup@gmail.com

sushil_v@vsnl.net